

ADURA GEḂE BI A TI FI KÓ NI NINU IWE JAKÓBU

Jakóbu 5:13-18

ÈKÓ 468 --- FUN AWÓN QDQ

AKQSORI: “È mã duro şinşin ninu adura igbà, ki ẹ si mã şora ninu rẹ pẹlu idupe” (Kolosse 4:2).

-Adura

Nigba ti a ba ka Bibeli, Qlurun n ba wa soro, nitori Qro Rẹ ni. Nigba ti a ba gbadura, a n ba Qlurun soro. Adura ni ona kan sošo ti a le gbà de odo Qlurun, ki a si so aini wa fun Un, tabi aini awon elomiran. Ninu adura a le yin Qlurun logo, a si le dupe lowo Rẹ fun gbogbo aanu Rẹ, ife Rẹ ati ibukun Rẹ fun araye. O ti mura tan nigbakigba, lati te eti Rẹ silẹ si wa. A le gbadura si Qlurun nigbakigba, lowuro, lisan tabi lale. “Eniti n pa o mo ki yio togbe. Kiyesi i, eniti npa Israeli mo, ki itogbe, beni ki isun” (Orin Dafidi 121:3, 4).

A fe lati maa wa lori eekun wa nigba ti a ba n gbadura. Sugbon Qlurun n gbó adura atokanwa nibikibi ti a ba wa, ni ibi ise tabi ni ile-eko, tabi nigba ti a ba n rin lo loju ona. Opolopo eniyan ni won n gbadura lori akete aisan. Qlurun gbó adura Paulu ati Sila ninu tubu, ni ojanjo oru, pelu ese won ti a kan mo abà. Qlurun gbó adura ti a gbà kekeke ati eyi ti a gba soke pelu. Adura ti o n de eti igbo Qlurun ti o si n ri idahun gbà, ni eyi ti a gbà pelu igbagbo lati inu okan ti o wi pe, “Ifẹ tirẹ ni ki a se.” “È mãşe anyan ohunkohun; sugbon ninu ohun gbogbo, nipa adura ati ebe pelu idupe, ẹ mã fi ibere nyin han fun Qlurun” (Filippi 4:6).

Igba Ibanuje

Jakóbu wi pe, “Inu enikeni ha baje ninu nyin bi? je ki o gbadura.” Igbakuugba ni ibanuje yii le je aisan; nigba miiran o le je wahala, idanwo igbagbo, esun eke, inunibini, tabi ohunkohun ti o le dan omó Qlurun wo. Ona kan sošo ti a le gba bori gbogbo nkan wonyii gege bi amoran Jakóbu ni nipa adura.

Jesu ni Eni ti n ru eru wuwo. Bi eru wa ba di wiuwo tabi ti wahala wa ba le pupo, a le lo sodo Rẹ ninu adura, Oun yoo si tu gbogbo adiitu wa.

“Olugbala lo tu gbogbo adiitu,

Eyi ti o wuwo ati eyi ti o fere.

A so igbagbo wa di pipe ninu ailera,

Ninu Rẹ ni agbara ati ipa wa.”

Ni tooto yoo soro fun awon ti ko gba Qlurun gbó, ti won ko si ni olutunu nigba ti wahala ati ijamba nla nla ba wa si igbesi-aye won. Sugbon bawo ni yoo ti je ibukun to fun omó Qlurun lati le gbadura ki o si mo pe Qlurun wa gege bi aabo ati agbara fun oun!

Awon odomode ti a to dagba ninu ile Onigbagbo, ti a ko lati gbadura ati lati sinmi le Qlurun, je oloriire pupo. Lati mo pe iwó ki yoo nikan gbé eru anyan ayé yii, je otito ti opolopo awon ojogbon ayé ti kuna lati wa ri. “È mã kó gbogbo anyan nyin le e, nitoriti on nse itoju nyin” (1 Peteru 5:7).

Kikarin Mimó

Jakóbu wi pe nigba ti a ba wa ninu ibanuje, ki a gbadura; nigba ti inu wa ba si dun, ki a korin mimó. Paulu paapaa gba ni niyanju lati maa korin: “È je ki oro Kristi mã gbé inu nyin li opolopo ninu ogbon gbogbo; ki ẹ mã kó, ki ẹ si mã gbà ara nyin niyanju ninu psalmu, ati orin iyin, ati orin emi, ẹ mã fi ore-ofe korin li okan nyin si Oluwa” (Kolosse 3:16).

A ti lo awon eni ti n lo ohun-elo orin ati awon akorin ni igba Majemu Laelae, awon miiran po pupo. Okan ti a daruko re ninu 1 Kronika 25:7 je orin-le-nigba o le mejo (288) awon eniyan. Ege nla awon olarin pelu ogofa (120) ipè ni won lo ohun-elo orin ni akoko iyasimimo Tempili Solomoni. “O si se bi enipe enikan, nigbati a gbó ohun awon afunpe ati awon akorin, bi ohun kan lati ma yin, ati lati ma dupe fun OLUWA; nigbati nwon si gbé ohun won soke pelu ipè ati kimbali, ati ohun-elo orin, lati ma yin OLUWA pe, O seun; anu re si duro lailai: nigbana ni ile naa kun fun awosanma, ani ile OLUWA; tobe ti awon alufa ko le duro lati sese isin nitori awosanma na: nitori ogo OLUWA kun ile Qlurun” (2 Kronika 5:13, 14).

A le ri lati inu Orọ Qlorun iru ibukun ti a le ni nigba ti a n kọrin ti a si n yin Qlorun logo. Nigbakuugba ni orin ti omọ Qlorun ti o fi ara rẹ rubọ fun Qlorun ba kọ n mu itunu bá ẹni ti ọkàn rẹ bajẹ, ati igbogbe ọkàn fun eleşe, ti o n mu un wá Qlorun. Orin kikọ ni ọna ti o logo lati yin Qlorun.

Ninu Aisàn

Jakọbu paapaa gba awọn alaisan niyanju lati gbadura. Lode oni ọpọlọpọ nnkan miiran ni awọn eniyan maa n sọ fun alaisan pe ki o şe: oogun, egbogbi ti o wọpọ, ile egbogbi onişegun ati beębeę lọ. Dipo gbogbo eyi, Jakọbu kọ ni pe ẹni ti n şe aisan gbọdọ pe awọn agba ijọ, tabi awọn alufaa ijọ. O wi pe wọn yoo fi ororo kun alaisan naa, wọn yoo si gbadura sori rẹ, adura igbagbọ yoo gba alaisan naa là, Oluwa yoo si gbé e dide. O wi pelu pe bi alaisan naa ba jẹ eleşe, Qlorun yoo dari awọn ẹşẹ rẹ ji i pelu.

Ki i şe gbogbo awọn eleşe ti wọn ri iwosan gbà ni a dari awọn ẹşẹ wọn ji, şugbọn bi wọn ba jẹwọ ẹşẹ wọn gege bi Jakọbu ti wi, dajudaju Oluwa yoo dariji. Adura olododo lagbara pupọ, şugbọn ẹni ti a n gbadura fun gbọdọ ni igbagbọ pelu.

Ko gbọdọ şoro fun Onigbagbọ lati gbẹkẹle Qlorun fun iwosan ara rẹ, nitori o mọ pe otitọ ni Orọ Qlorun, ati pe Qlorun ti sọ bayii pe “Emi li OLUWA ti o mu ọ lara dá” (Eksodu 15:26).

Tún Awọn Ọna Igbagbọ Şe

Jakọbu mọ pe ki ẹnikẹni to ri idahun adura rẹ gbà o gbọdọ mọ niwaju Qlorun ati eniyan. Nitiro naa ni o şe wi pe ki a jẹwọ ẹşẹ wa fun ara wa, ki a si maa gbadura fun ara wa. Jesu tun kọ wa pelu pe: “Bi iwọ ba nmu ẹbun rẹ wá si ibi pepe, bi iwọ ba si ranti nibẹ pe, arakunrin rẹ li ohun kan ninu si ọ, fi ẹbun rẹ silẹ nibẹ niwaju pepe, si lọ, kọ ba arakunrin rẹ làja na, nigbana ni ki o to wá ibun ẹbun rẹ” (Matteu 5:23, 24). Bi iwọ ba ti n ni wahala pelu awọn ọrẹ rẹ tabi ẹbi rẹ, bi o tilẹ jẹ pe ki i şe ẹbi rẹ, lọ beere idariji, nigba naa gbadura ki o si wò bi Qlorun yoo ti bukun fun ọ to.

Adura Elijah

Elijah jẹ apeere kan ti o hán gbangba nipa ẹni ti o le gbadura ki o si ri idahun gbà. Elijah gbé (ninu ayé yii), nigba ti wahala pupọ, ẹşẹ ati ipadaseyin wa kaakiri. Ni igba miiran, o maa n ro pe oun nikan şoso ni o kù ti o n sin Qlorun. O ni lati duro lodi si awọn eniyan ti o pọ to ọtalelegberin o din męwaa (850) awọn wolii Baali ati awọn eke wolii ni igba kan. Awọn ọtalelegberin o din męwaa (850) wonyi gbadura kikankikan, wọn si gbadura fun igba pipẹ si awọn orişa wọn, şugbọn kò si idahun. Nigba ti akoko to fun Elijah lati gbadura, o tẹ pepe, o si rubọ gege bi Qlorun ti fe, o kọ mu ohun gbogbo wà leto na, nigba naa ni o jade, o gbadura kukuru, iná si bọ silẹ lati Qlorun wá ni idahun si adura rẹ, o si jó ẹbọ naa.

A bu ọla fun Qlorun, awọn afaseyin eniyan wonyi da oju wọn bole, wọn si wi pe, “OLUWA, on li Qlorun, OLUWA, on li Qlorun” (1 Awọn Qba 18:39). Awọn eleşe ati awọn afaseyin yoo ni idalẹbi ọkàn bi a ba ri awọn wọnni ti yoo jẹ olooto lati gbadura fun wọn.

Elijah ti ri bi awọn Omọ Israẹli ti faseyin kuro lodo Qlorun. O ti gbadura kikankikan pe ki Qlorun ma şe ro ojo fun odun męta aabọ. Eyi mu ijiya ati ebi wá. Şugbọn o tẹ Elijah loru lati ri ki awon eniyan wonyi jiya lowo iyán, eyi ti o le mu wọn ronupiwada ki wọn si wá Qlorun, ju pe ki wọn maa lo ninu awọn ẹşẹ wọn, ki wọn si şegbe, ki wọn si jiya titi lae ni ayeraye. Ojo ko tun rọ titi Elijah fi gbadura lerinmeje ti Qlorun si rán ojo wá.

Ki i şe ifẹ ọkàn awọn eniyan Qlorun lati gbadura fun ẹnikẹni lati ni wahala, şugbọn nigbakuugba a maa n dari eniyan lati gbadura pe, “Oluwa, Iwọ mọ ohun ti o dara ju lọ; gba awọn ọkàn là lonakona, rán ohunkohun ti yoo gbà lati mú wọn wá sodo Qlorun.”

Awọn miiran n jẹri, wọn si n dupe lowo Qlorun fun wahala tabi aisan ti O jẹ ki o de ba wọn. O mu wọn yipada si Qlorun, wọn ronupiwada a si gbà wọn là. Ọpọlọpọ ti n sọ pe bi nnkan ba ti n lọ deedeede fun wọn pe to ni awọn n jẹ alafara ati alaimoore to, ti wọn kò si n bikita lati wá Oluwa.

Adura Jesu

Awọn miiran ti wọn pe ara wọn ni Onigbagbọ kò mọ pe o jẹ dandan lati lo akoko fun adura gbigba. Iru ẹni beę jẹ alailera ninu igbagbọ, nigba ti idanwo ati iyiriwo ba de, yoo rorun lati şegun rẹ. Ninu aisan, yoo ri i pe oun kò le gbẹkẹle Qlorun.

Jesu Omọ Qlorun, kò le şe ki O má gbadura. Orọ Qlorun sọ fun wa nipa ọpọlọpọ oru ti O n lọ lati gbadura. O gbadura tokan ninu Qgba ni pelu, şiwaju akoko ti awon eniyan mu Un, to beę ti ọgùn Rẹ dabi iro eje. Ninu adura Rẹ, O kigbe pe, “Şugbọn ifẹ ti emi kọ, bikoşe tire ni ki a şe.”

Bi Jesu ba ni lati gbadura, dajudaju, awa naa ni lati ri pe adura jẹ oranyan. A ti maa n sọ pe gẹgẹ bi èemí ti ri si ara bakan naa ni adura jẹ fun Onigbagbó. Nigba ti èemí ba dake ara di oku. Bi Onigbagbó kò ba gbadura, yoo ku iku emi, yoo si pada di eṣeṣe, “o ti kú ninu aiṣedede ati eṣe.”

Rírì Adura

Danieli gbadura leṣemeta loojo, o si fun un ni oore-ọfẹ lati lo sinu iho kiniun. Mose gbadura, a si wo egbon rẹ obinrin sà n kuro ninu ete, arun ti ayé kò i ti ri iwosan fun sibẹ. Eliša gbadura, a si jí omokunrin obinrin ara Sunemu dide kuro ninu okú. Abrahamu gbadura, a si dá Loti si nigba ti a fi iná ati sulfuru run Sodomu ati Gomorra. Angeli kan tú Peteru silẹ kuro ninu tubú, nigba ti awon eniyan mimó n gbadura.

Jesu gbadura sori akara marun-un ati eja meji, o di pupo lati bo egbegbegbon eniyan. Leyin igba ti Jesu lo si Orun awon ogofa eniyan pejo po won si gbadura fun ojo mewaa. Olorun tu Emi Mimó sori won, awon si ni eni kin-in-ni ti won kokoro gba ifi Emi Mimó woni ati iná. Leyin ti Saulu foju tán lona Damasku, a gbe e lo si ile Simoni alawo. Ó gbé owo rẹ le Saulu, o gbadura fun un, o si riran. Oluwa ti so fun Anania lati lo si ita kan ti a n pe ni Oganran, ki o si gbadura fun Paulu.

Opoopo idahun si adura si i ni o wa ninu Oro Olorun. Sibẹ Olorun n dahun adura laarin awon eniyan Rẹ. Opoopo ni a n gbala ti a si n wosan. E je ki a gba Jesu gbó gẹgẹ bi O ti wi pe, “Bi enyin ba bere ohunkohun li oruko mi, emi o se e” (Johannu 14:14).

AWON IBEERE

- 1 Ki ni ibanuje?
- 2 Ki ni Jakobo wi pe ki a se nigba ti inu wa ba dun?
- 3 Iru ohun-elo orin ati orin wo ni o n mu ibukun Olorun wa?
- 4 Ki ni Jakobo so pe ki a se nigba ti a ba n se aisan?
- 5 Ki ni se ti Jakobo menu kan Elijah ninu ekọ wa yii?
- 6 So opoopo idahun si adura ti Elijah ri gbà.
- 7 So nkan ti o mo nipa igbesi-aye adura Jesu.
- 8 Bawo ni awon eniyan ti gbadura pe to ki won to gba ifi-Emi-Mimó woni ni Ojo Pentikosti?
- 9 Bawo ni adura ti se pataki to fun Onigbagbó?